

مدنی مذاکرے کے سوال جواب

12 ذیقعدۃ الحرام 1443ھ	عالمی مدنی مرکز فیضانِ مدینہ کراچی	11 جون 2022ء
------------------------	------------------------------------	--------------

سوال: کیا جھوٹی خبروں کے پھیلنے کا سلسلہ سوشل میڈیا کی وجہ سے ہے یا اس سے پہلے بھی تھا؟

جواب: پہلے بھی تھا، حدیثوں میں اس کی مذمت آئی ہے، شیطان بھی لوگوں میں جھوٹی خبریں پھیلاتا ہے۔ فرمانِ مصطفیٰ (صلی اللہ علیہ وسلم): کسی شخص کے جھوٹا ہونے کے لیے اتنا ہی کافی ہے کہ وہ ہر سنی سنائی بات (بغیر تحقیق) کے آگے بیان کر دے۔ (صحیح مسلم، رقم الحدیث: 7)

سوال: کیا قربانی صرف مرد پر واجب ہے؟

جواب: نہیں، اگر مرد و عورت دونوں میں قربانی کی شرائط پائی جائیں تو دونوں پر قربانی واجب ہے۔

سوال: ذبح اور ذبح میں کیا فرق ہے؟

جواب: ذبح سے مراد جانور کو ذبح کرنا اور جس جانور کو ذبح کیا جائے اُسے ذبح کہتے ہیں۔

سوال: کس وقت کا خواب سچا ہوتا ہے؟

جواب: عام طور پر سحری کے وقت (یعنی طلوع فجر سے پہلے) جو خواب دیکھا جائے وہ سچا ہوتا ہے۔

سوال: دوستی کس سے کی جائے؟

جواب: اسلامی طور پر دوست وہ ہے جسے دیکھ کر خدا یاد آئے، وہ اللہ پاک سے ملانے والا ہو، غفلت ہو تو وہ سمجھائے، صحیح العقیدہ سنی ہو، اللہ پاک کی اطاعت و فرمانبرداری کرنے والا ہو، متقی و پرہیزگار ہو، سچا عاشقِ رسول ہو، سنتوں پر عمل کرنے والا ہو، صحابہ و اہل بیت سے عقیدت رکھنے والا ہو، جو بد عقیدہ سے دوستی کرتا ہے اُس سے معرفت کا نور چھن جاتا ہے، بد عقیدہ کی دوستی آگ میں ہاتھ ڈالنے سے زیادہ نقصان دہ ہے۔

سوال: بچوں کے دلوں میں خوفِ خدا، محبتِ رسول اور عشقِ رسول کیسے پیدا کریں؟

جواب: گھر کا ماحول بہتر ہو گا تو بچہ اتر لے گا، مدنی چینل چلے گا تو نعتیں پڑھی جائیں گی جس کی برکت سے عشقِ رسول میں اضافہ ہو گا، عشقِ رسول بڑھانے کے لیے خوش الحان نعت خوان سے نعتیں سنی جائیں جیسے دعوتِ اسلامی کے دینی ماحول میں سال میں ایک انوکھی اور پُر سوز محفلِ مدینہ ہوتی ہے، جس کے مناظر ہم نے دیکھے، اللہ کرے کہ ہمارا بچہ بچہ عاشقِ رسول بن جائے۔

سوال: ایسے کون سے اعمال ہیں جن کو کرنے سے بندہ سب سے زیادہ نبی کریم صلی اللہ علیہ وآلہ وسلم سے محبت کرنے والا بن سکتا ہے؟

جواب: دُرود و سلام کی کثرت کی جائے، حضور نبی کریم (صلی اللہ علیہ وآلہ وسلم) کی سیرت پر لکھی گئی کتب کا مطالعہ کیا جائے، عاشقانِ رسول کی صحبت اختیار کی جائے، اِنْ شَاءَ اللَّهُ الْكَرِيمِ اس طرح پیارے آقا، نبی مدنی مصطفیٰ (صلی اللہ علیہ وآلہ وسلم) سے محبت بڑھاتے رہنے کا ذہن بنتا جائے گا۔

سوال: اس ہفتے کا رسالہ ”امیر اہل سنت سے وضو کے بارے میں سوال جواب“ پڑھنے یا سننے والوں کو جانشینِ امیر اہل سنت دامت بركاتہم العالیہ نے کیا دعویٰ؟

جواب: یا اللہ پاک! جو کوئی 21 صفحات کا رسالہ ”امیر اہل سنت سے وضو کے بارے میں سوال جواب“ پڑھ یا سن لے اُسے ظاہری پاکیزگی کے ساتھ باطنی

پاکی نصیب فرما اور اُسے بے حساب بخش دے۔ اِمَامِیْنِ بِجَاہِ خَاتَمِ النَّبِيِّیْنَ صَلَّى اللهُ عَلَيْهِ وَآلِهِ وَسَلَّمَ۔